

ບົດລາຍງານປະຈຳປີ 2020



ອົງການມະນຸດສາດ
ເພື່ອຄົນສູ່ຄົນ



ມູນນິທິ ເພື່ອຄົນສູ່ຄົນ



ຊາວກະສິກອນຂະໜາດນ້ອຍເປັນຜູ້ຢູ່ແນວໜ້າໃນການຕອບໂຕ້ກັບວິກິດການທາງດ້ານສິ່ງແວດລ້ອມ ແລະ ສັງຄົມຂອງໂລກ. ພວກເຮົາຊ່ວຍເຫຼືອຊາວກະສິກອນ ແລະ ຄອບຄົວຂອງເຂົາເຈົ້າໃຫ້ເປັນກຳລັງແຮງໃນການຂັບເຄື່ອນ ເພື່ອກ້າວໄປສູ່ລະບົບກະສິກຳທີ່ເປັນທຳທາງດ້ານສັງຄົມ ແລະ ມີຄວາມຍືນຍົງທາງດ້ານນິເວດວິທະຍາ.




ໃນທຸກໂຄງການຂອງພວກເຮົາທັງໝົດ ພວກເຮົາເຮັດວຽກຮ່ວມກັບຄົນທຸກຍາກແບບລວມໝູ່ທີ່ຊ່ວຍເຫຼືອໃຫ້ປະຊາຊົນມີການປ່ຽນແປງ, ປັບປຸງຊີວິດການເປັນຢູ່ຂອງເຂົາເຈົ້າໃດ້ດີຂຶ້ນກວ່າເກົ່າ ພ້ອມທັງແກ້ໄຂບັນຫາຂອງຕົນເອງ.



ສາລະບານ:

ການທັກທາຍຈາກຜູ້ຕ່າງໜ້າອົງການ.....	4
ບົດນຳ	5
ພວກເຮົາແມ່ນໃຜ ແລະ ພວກເຮົາເຮັດຫຍັງ.....	6
ສິ່ງແວດລ້ອມ ແລະ ກະສິກຳຍືນຍົງ.....	8
ສາທາ ແລະ ການປ້ອງກັນພະຍາດ.....	12
ການຄົ້ນຫາຄົນເປັນວັນນະໂລກທີ່ອອກລົດ.....	13
ໂຄງການ HOPE – ປັບປຸງຄຸນນະພາບຊີວິດຂອງຜູ້ເປັນໂລກເອດ.....	15
ສຸຂະພາບ ແລະ ໂພສະນາການຂອງແມ່ ແລະ ເດັກ,.....	17
ໂຄງການກ່ຽວກັບການປ່ຽນແປງສະພາບອາກາດ.....	19



ການທັກທາຍຈາກຜູ້ຕາງໜ້າອົງການ

ຂ້າພະເຈົ້າມີຄວາມຍິນດີຫຼາຍທີ່ໄດ້ສົ່ງຄໍາທັກທາຍອັນອົບອຸ່ນມາຢັ່ງທຸກຄົນທີ່ຢູ່ໃນໂຄງການຂອງພວກເຮົາ, ບັນດາຄູ່ຮ່ວມງານພາກລັດ ແລະ ຄູ່ຮ່ວມພັດທະນາທີ່ມີຄຸນຄ່າຂອງພວກເຮົາ, ອາສາສະໝັກ ແລະ ຜູ້ນໍາພາໂຄງການທີ່ໄດ້ອຸທິດຕົນຕໍ່ວຽກງານ.

ປີ 2020 ແມ່ນອີກປີໜຶ່ງທີ່ອົງການມະນຸດສາດເພື່ອຄົນສຸ່ຄົນ ແລະ ມູນນິທິເພື່ອຄົນສຸ່ຄົນ ໄດ້ປະສົບຜົນສໍາເລັດຢ່າງໃຫຍ່ຫຼວງຢູ່ໃນໂຄງການຂອງພວກເຮົາ. ພວກເຮົາໄດ້ສ້າງສົມການເປັນຄູ່ຮ່ວມງານກັບ ອົງການ ອີຢູ ແລະ ກອງທຶນໂລກ ແລະ ມີສື່ຄູ່ຮ່ວມງານໃໝ່ເພີ່ມອີກເຊັ່ນ: ກອງທຶນຈາກລັດຖະບານ ຝຣັ່ງຜ່ານກອງທຶນ Expertise France L'initiative, ບໍລິສັດວິທະຍາສາດການຢາ Gilead Sciences, ກອງທຶນສິ່ງແວດລ້ອມໂລກຂະໜາດນ້ອຍ GEF-SGP ແລະ ສະຖານທູດຝຣັ່ງ.

ການພັດທະນາທີ່ສໍາຄັນທີ່ສຸດແມ່ນປະຊາຊົນເປັນຜູ້ສ້າງຂຶ້ນເອງ, ຊາວກະສິກອນຈໍານວນຫຼາຍພັນຄົນ, ຜູ້ເປັນພໍ່, ຜູ້ເປັນແມ່, ເດັກນ້ອຍ ແລະ ອາສາສະໝັກຊຸມຊົນໄດ້ນໍາໃຊ້ການຊ່ວຍເຫຼືອ ແລະ ການຊີ້ນໍາທີ່ພວກເຮົາສະໜອງໃຫ້ເພື່ອປັບປຸງນາມຄວາມເປັນໄປໄດ້ທີ່ເປັນສິ່ງໃໝ່ສໍາລັບຊີວິດທີ່ດີກວ່າຂອງເຂົາເຈົ້າ ລວມທັງຄອບຄົວ ແລະ ຊຸມຊົນຂອງຕົນເອງ. ພວກເຮົາເຊື່ອວ່າການຕໍ່ສູ້ເພື່ອຫຼຸດຜົນອອກຈາກຄວາມທຸກຍາກຈະສາມາດບັນລຸຢ່າງປະສົບຜົນສໍາເລັດໄດ້ ກໍຕໍ່ເມື່ອຄົນທຸກຍາກມີສ່ວນຮ່ວມຢ່າງທົ່ວທັນໃນການປ່ຽນແປງສະຕາກໍາຂອງຕົນເອງ. ພວກເຮົາເຊື່ອໃນການຮ່ວມມື, ຄວາມພະຍາຍາມ ແລະ ຄວາມສາມະຄີແບບລວມໝູ່ຢູ່ໃນຂັ້ນຊຸມຊົນ ແລະ ລະຫວ່າງປະຊາຊົນ, ລັດຖະບານ ແລະ ກໍາລັງຂັບເຄື່ອນທີ່ມີຄວາມກ້າວໜ້າ.

ພວກເຮົາມັງໝັ້ນທີ່ຈະສູ້ຊົນພະຍາຍາມຮ່ວມກັນກັບຄົນທຸກຍາກເພື່ອສ້າງໃຫ້ມີການປ່ຽນແປງທີ່ຍືນຍົງ ຈະເຮັດໃຫ້ໂລກນີ້ໜ້າຢູ່ຫຼາຍຂຶ້ນສໍາລັບພວກເຮົາທຸກຄົນທັງໝົດ.

ໃນປີ 2020 ພວກເຮົາໄດ້ປິດໂຄງການຊອກຫາຄົນເປັນວັນນະໂລກທີ່ອອກລິດຢູ່ແຂວງບໍລິຄໍາໄຊ ແລະ ໄດ້ມອບຄົນໃຫ້ຊຸມຊົນ ແລະ ສູນຄວບຄຸມວັນນະໂລກແຫ່ງຊາດເປັນຜູ້ຮັບຜິດຊອບຕໍ່. ພວກເຮົາໄດ້ສະເຫຼີມສະຫຼອງຄວາມສໍາເລັດອັນຫຍິບໃຫຍ່ຮ່ວມກັບບັນດາຄອບຄົວຂອງປະຊາຊົນຢູ່ເມືອງບໍລິຄັນ, ເມືອງປາກກະດິງ ແລະ ເມືອງປາກຊັນ ລວມທັງລັດຖະບານນັບຕັ້ງແຕ່ຕອນເລີ່ມຕົ້ນໂຄງການໃນປີ 2018 ເປັນຕົ້ນມາ. ສອງໂຄງການໃໝ່ກ່ຽວກັບສຸຂະພາບ ແລະ ການປ້ອງກັນພະຍາດໄດ້ເລີ່ມຕົ້ນຈັດຕັ້ງປະຕິບັດແລ້ວ ແລະ ອີກໂຄງການທີ່ສາມແມ່ນກໍາລັງຈະເລີ່ມຕົ້ນຂຶ້ນຢູ່ທາງພາກເໜືອຂອງປະເທດລາວ.

ໃນໂຄງການສົ່ງເສີມຊົມລົມຊາວກະສິກອນໃນແຂວງຄໍາມ່ວນ, ຊາວກະສິກອນຈໍານວນ 5,000 ຄົນ ແລະ ຄອບຄົວຂອງເຂົາເຈົ້າໄດ້ສໍາເລັດການດໍາເນີນງານໃນປີທີ່ສອງແລ້ວ ແລະ ໄດ້ສືບຕໍ່ພະຍາຍາມເພື່ອຟື້ນຟູໃຫ້ກັບຄົນສຸ່ສະພາບເດີມໃຫ້ຫຼາຍຂຶ້ນກວ່າເກົ່າ ແລະ ເພີ່ມທະວີການຄ້າປະກັນສະບຽງອາຫານໃຫ້ສູງຂຶ້ນ ພ້ອມທັງຕໍ່ສູ້ກັບພາວະການຂາດສານອາຫານ.

ປະເທດລາວຍັງໂຊກດີທີ່ໄດ້ຮັບຜົນກະທົບຈາກພະຍາດລະບາດໂຄວິດ-19 ໜ້ອຍກວ່າບັນດາປະເທດອື່ນໆໃນໂລກ ແລະ ເຖິງແມ່ນວ່າຈະມີຂໍ້ຈໍາກັດບາງຢ່າງໃຫ້ແກ່ພວກເຮົາ ແລະ ປະຊາຊົນຢູ່ໃນໂຄງການເພື່ອດໍາເນີນວຽກງານກໍຕາມ ແຕ່ກໍຍັງສາມາດປະຕິບັດກິດຈະກໍາຂອງຕົນເອງໄດ້ຫຼາຍຢ່າງຕາມທີ່ໄດ້ວາງແຜນໄວ້.

ພວກເຮົາຂໍຖືໂອກາດນີ້ເພື່ອສະແດງຄວາມຂອບໃຈມາຢັ່ງບັນດາຄູ່ຮ່ວມງານສາກົນສໍາລັບທຶນຊ່ວຍເຫຼືອທີ່ເຮັດໃຫ້ວຽກງານການພັດທະນາທີ່ສໍາຄັນນີ້ເປັນໄປໄດ້ ແລະ ຂໍຂອບໃຈລັດຖະບານແຫ່ງ ສປປ ລາວ ແລະ ບັນດາຄູ່ຮ່ວມງານທີ່ຊໍາຄຸນຄ່າທັງໝົດນັບແຕ່ຂັ້ນສູນກາງ, ຂັ້ນແຂວງ ແລະ ຂັ້ນເມືອງທັງໝົດ.

Gitte Hector, Country Representative

ບົດນຳ



ສະມາຊິກຂອງກຸ່ມຫຼັກຢູ່ໃນໂຄງການສົ່ງເສີມກຸ່ມຊາວກະສິກອນປົກສາຫາລືກັນກ່ຽວກັບວິທີການປັບປຸງໂພສະນາການຢູ່ໃນຄອບຄົວຂອງເຂົາເຈົ້າ

ພວກເຮົາເຮັດວຽກຮ່ວມກັບຄົນທຸກຍາກ ແລະ ຮວມພະລັງນຳເຂົາເຈົ້າ.

ເມື່ອປະຊາຊົນເປັນຈຸດໃຈກາງໃນການພັດທະນາຕົນເອງໃນການຈັດຕັ້ງເປັນຂະບວນການແບບລວມໝູ່ ກໍຈະສາມາດສ້າງໃຫ້ມີການປ່ຽນແປງທີ່ຍືນຍົງໄດ້.

ພວກເຮົາແມ່ນໃຜ:

ອົງການມະນຸດສາດເພື່ອຄົນສູ່ຄົນ (HPP Laos) ແມ່ນອົງການຈັດຕັ້ງສາກົນບໍ່ສັງກັດລັດໜຶ່ງທີ່ໄດ້ຈັດຕັ້ງປະຕິບັດໂຄງການພັດທະນາຊຸມຊົນ ແລະ ວຽກງານສາທາຢູ່ໃນແຂວງບໍລິຄໍາໄຊ, ສປປ ລາວ ນັບຕັ້ງແຕ່ປີ 2011 ເປັນຕົ້ນມາ.

ມູນນິທິເພື່ອຄົນສູ່ຄົນ ຫຼື ຊື່ເປັນພາສາວ່າ Humana Fundación Pueblo para Pueblo (Humana FPP) ກໍາລັງຈັດຕັ້ງປະຕິບັດໂຄງການຄ້າປະກັນສະບຽງອາຫານ ແລະ ໂພສະນາການຂະໜາດໃຫຍ່ຢູ່ໃນແຂວງຄໍາມ່ວນທີ່ໄດ້ເລີ່ມຕົ້ນຂຶ້ນໃນປີ 2018.

ທັງສອງອົງການເປັນສ່ວນໜຶ່ງຂອງເຄືອຂ່າຍໃນທົ່ວໂລກຂອງ 29 ອົງກອນທີ່ຢູ່ພາຍໃຕ້ສະຫະພັນມະນຸດສະທໍາເພື່ອຄົນສູ່ຄົນ ທີ່ມີສະມາຊິກຈໍານວນຫຼາຍກໍາລັງດໍາເນີນງານຢູ່ໃນທະວີບເອີຣົບ, ອາຟລິກາ, ເອເຊຍ ແລະ ອາເມລິກາ.

ມູນນິທິເພື່ອຄົນສູ່ຄົນ (Humana FPP) ແມ່ນຕົວແທນຂັ້ນທ້ອງຖິ່ນຂອງມູນນະທິເພື່ອຄົນສູ່ຄົນຢູ່ໃນປະເທດສະເປນ.

ພວກເຮົາເຮັດຫຍັງ:

ໂຄງການຂອງອົງການມະນຸດສາດເພື່ອຄົນສູ່ຄົນປະຈໍາສປປ ລາວ ແລະ ມູນນິທິເພື່ອຄົນສູ່ຄົນ (Humana FPP) ແມ່ນສຸມໃສ່ວຽກງານກະສິກໍາຍືນຍົງ, ການປົກປັກຮັກສາສິ່ງແວດລ້ອມ, ວຽກງານໂພສະນາການ ແລະ ສຸຂະພາບແມ່ ແລະ ເດັກ, ການປ້ອງກັນພະຍາດ ແລະ ການພັດທະນາຊຸມຊົນ.

ເປົ້າໝາຍຫຼັກຂອງພວກເຮົາແມ່ນການເຮັດວຽກຮ່ວມກັບຄົນທຸກຍາກຢູ່ໃນຊຸມຊົນທີ່ຢູ່ຫ່າງໄກຊອກຫຼີກ ແລະ ມີຄວາມສ່ຽງ ໂດຍການຍົກລະດັບຂີດຄວາມສາມາດຂອງເຂົາເຈົ້າໃຫ້ສາມາດເຮັດວຽກຮ່ວມກັນ ແລະ ບັນລຸການປ່ຽນແປງທີ່ເຂົາເຈົ້າຕ້ອງການ.

ໃນປີ 2020, ຜູ້ນໍາພາໂຄງການ ແລະ ພະນັກງານພາກສະໜາມຂອງພວກເຮົາຈໍານວນ 50 ຄົນ ລວມທັງອາສະໝັກ 80 ຄົນໄດ້ຈັດຕັ້ງປະຕິບັດຫຼາຍໂຄງການທີ່ສ້າງຜົນປະໂຫຍດໃຫ້ແກ່ປະຊາຊົນຈໍານວນຫຼາຍກວ່າ 90,000 ຄົນຢູ່ໃນ 180 ບ້ານ. ພະນັກງານຂອງພວກເຮົາແມ່ນຄົນໃນທ້ອງຖິ່ນ, ເຂົາເຈົ້າດໍາລົງຊີວິດ ແລະ ເຮັດວຽກຢູ່ໃນຊຸມຊົນຄ່ຽງຄູ່ກັບປະຊາຊົນທີ່ພວກເຮົາໄດ້ຝຶກອົບຮົມໃຫ້ ແລະ ປຸກລະດົມເຂົາເຈົ້າ.

ໂຄງການຂອງພວກເຮົາ:

ຢູ່ໃນແຂວງຄໍາມ່ວນ, ມູນນິທິເພື່ອຄົນສູ່ຄົນ (Humana FPP) ໂດຍການຮ່ວມມືກັບອົງການເພື່ອສຸຂະພາບ ແລະ ຄວາມທຸກຍາກ ແລະ ພະແນກສາທາລະນະສຸກແຂວງກໍາລັງຈັດຕັ້ງປະຕິບັດໂຄງການຄ້າປະກັນສະບຽງອາຫານ ແລະ ໂພສະນາການທີ່ໃຫ້ທຶນສະໜັບສະໜູນຈາກອົງການ EU. ມີປະຊາຊົນຈໍານວນ 5,000 ຄອບຄົວຢູ່ໃນ 6 ເມືອງ ແລະ 100 ບ້ານຂອງແຂວງບໍລິຄໍາໄຊໄດ້ເຂົ້າຮ່ວມໃນກຸ່ມຊາວກະສິກອນຢູ່ໃນປີ 2020

ຕະຫຼອດໄລຍະເວລາຫຼາຍປີຜ່ານມາ, ອົງການ HPP ລາວໄດ້ເຮັດວຽກຮ່ວມກັບຄົນທຸກຍາກຢູ່ແຂວງບໍລິຄໍາໄຊ ເພື່ອປັບປຸງວຽກງານໂພສະນາການ ແລະ ສຸຂະພາບແມ່ ແລະ ເດັກ ແລະ ເພີ່ມທະວີການພັດທະນາຊຸມຊົນໃຫ້ເຂັ້ມແຂງ. ໃນເດືອນທັນວາ 2020, ພວກເຮົາໄດ້ເຮັດສໍາເລັດໂຄງການປ້ອງກັນພະຍາດໂຄງການທໍາອິດຢູ່ໃນ 3 ເມືອງຂອງແຂວງບໍລິຄໍາໄຊທີ່ໄດ້ປະກອບສ່ວນຕໍ່ຄວາມພະຍາຍາມຂອງສູນຄວບຄຸມວັນນະໂລກແຫ່ງຊາດເພື່ອຢຸດຕິພະຍາດວັນນະໂລກໃນ ສປປ ລາວ ກ່ອນປີ 2030. ໂຄງການເອີ້ນຊື່ຫຍໍ້ເປັນພາສາອັງກິດວ່າ TC-TB ໄດ້ຮັບທຶນຊ່ວຍເຫຼືອຈາກກອງທຶນໂລກ.

ເພື່ອຕໍ່ຍອດຜົນສໍາເລັດຈາກໂຄງການທໍາອິດ, ພວກເຮົາໄດ້ເລີ່ມຕົ້ນໂຄງການຄວບຄຸມວັນນະໂລກໃຫ້ທົ່ວເຖິງໄລຍະສອງທີ່ໃຫຍ່ຂຶ້ນກວ່າເກົ່າໃນປີ 2020 ໂດຍໄດ້ຮັບທຶນຈາກລັດຖະບານຝລັ່ງຜ່ານກອງທຶນ Expertise France L'initiative ເປັນໄລຍະເວລາສາມປີ.

ໂຄງການຄວບຄຸມວັນນະໂລກໃຫ້ທົ່ວເຖິງໄລຍະສາມທີ່ໄດ້ຮັບທຶນຈາກກອງທຶນໂລກຈະເລີ່ມຕົ້ນຂຶ້ນໃນປີ 2021 ຢູ່ແຂວງອຸດົມໄຊ ທາງພາກເໜືອຂອງປະເທດລາວ.

ໂຄງການໃໝ່ຊຶ່ງເອີ້ນວ່າ ໂຄງການຊ່ວຍເຫຼືອກຸ່ມຜູ້ຕິດໂລກເອດໃຫ້ຢູ່ຢ່າງມີຫວັງ ຫຼື ມີຊື່ຫຍໍ້ເປັນພາສາອັງກິດວ່າ HOPE ໄດ້ຮັບທຶນຊ່ວຍເຫຼືອຈາກບໍລິສັດວິທະຍາສາດການຢາ Gilead Sciences ຂອງປະເທດສະຫະລັດອາເມລິກາ ກໍໄດ້ເລີ່ມຕົ້ນຂຶ້ນໃນປີ 2020 ເຊັ່ນກັນ.

ໂຄງການດັ່ງກ່າວໃຫ້ການຊ່ວຍເຫຼືອຄົນເປັນພະຍາດເອດດ້ວຍການເພີ່ມທະວີການເຂົ້າເຖິງຢາປິ່ນປົວ, ປັບປຸງໂພສະນາການ ແລະ ການປິ່ນປົວທີ່ຕໍ່ເນື່ອງ.

ສຸດທ້າຍນີ້ ແມ່ນພວກເຮົາໄດ້ຮ່ວມມືກັບອົງການຈັດຕັ້ງຂັ້ນພື້ນຖານຊຸມຊົນທ້ອງຖິ່ນບ້ານຜາໃດໃນໂຄງການກ່ຽວກັບການປ່ຽນແປງສະພາບອາກາດທີ່ໃຫ້ທຶນໂດຍ GEF-SGP.



ພວກເຮົາຊ່ວຍເຫຼືອຊາວກະສິກອນຂະໜາດນ້ອຍເພື່ອຜະລິດສະບຽງອາຫານຈຳນວນຫຼາຍ ແລະ ດຶກວ່າເກົ່າ ພວກເຮົາຝຶກອົບຮົມ ແລະ ປຸກລະດົມຊາວກະສິກອນຜູ້ທຸກຍາກທີ່ຕ້ອງການຄວາມຊ່ວຍເຫຼືອຫຼາຍທີ່ສຸດ

ພວກເຮົາເຮັດວຽກຮ່ວມກັບຄົນທຸກຍາກ ແລະ ລັດຖະບານເພື່ອລົບລ້າງພະຍາດວັນນະໂລກ ຜົນໄດ້ຮັບດ້ານບວກແມ່ນຈະອົງໃສ່ຂອງປະຊາຊົນເອງທີ່ຈະເປັນກຳລັງແຮງໃນການຂັບເຂົ້ອນ



ການສູ້ຊົນເພື່ອໃຫ້ສາມາດຄວບຄຸມພະຍາດເຮັດໄອວີ ແລະ ພະຍາດເອດ ຈະດຳເນີນການຕໍ່ໄປ ປະຊາຊົນໄດ້ຮັບການຈັດຕັ້ງເປັນກຸ່ມ ໂດຍການຮ່ວມມືຢ່າງໃກ້ສິດກັບລະບົບສາທາລະນະສຸກ

ກະສິກຳຍືນຍົງ, ສິ່ງແວດລ້ອມ ແລະ ການ ຄ້າປະກັນສະບຽງອາຫານ

**ຊາວກະສິກອນຂະໜາດນ້ອຍເປັນຜູ້ຢູ່ແນວໜ້າໃນການຕອບໂຕ້
ກັບວິກິດການທາງດ້ານສິ່ງແວດລ້ອມ ແລະ ສັງຄົມຂອງໂລກ.**

ດ້ວຍເຫດນັ້ນເຂົາເຈົ້າຈຶ່ງມີຄວາມສຳຄັນ. ເມື່ອເງື່ອນໄຂເອື້ອອຳນວຍໃຫ້ເຂົາເຈົ້າ
ສາມາດທຳມາຫາກິນເພື່ອລ້ຽງຊີບ ເຂົາເຈົ້າກໍຈະຢູ່ໃນພື້ນທີ່ດິນຕອນເກົ່າທີ່ມີຢູ່
ແລ້ວ ແລະ ຈະປົກປັກຮັກສາມັນໄວ້.

ທີ່ດິນເປັນພື້ນຖານສຳລັບວິຖີການດຳລົງຊີວິດ ແລະ ວັນທະນາທຳຂອງເຂົາເຈົ້າ.



ຊາວກະສິກອນຢູ່ໃນໂຄງການຄ້າປະກັນສະບຽງອາຫານ ແລະ ໂພສະນາການຮູ້ຈັກວິທີການລ້ຽງ ແລະ ໃຫ້ອາຫານສັດ
ຢ່າງປອດໄພ. ພວກເຂົາແຕ່ລະຄົນໄດ້ສັດລ້ຽງ ແລະ ຈະມອບລູກສັດທີ່ເກີດໃໝ່ຄັ້ງທຳອິດໃຫ້ແກ່ຄອບຄົວອື່ນທີ່ຢູ່ໃນ
ກຸ່ມ.

ກຸ່ມຊາວກະສິກອນຂອງໂຄງການຄ້າປະກັນສະບຽງອາຫານ ແລະ ໂພສະນາການ

ຊາວກະສິກອນ 100 ກຸ່ມໄດ້ຮັບການສ້າງຕັ້ງຂຶ້ນ

ມີສະມາຊິກເຂົ້າຮ່ວມ 5,000ຄົນ

ຊາວກະສິກອນຕົ້ນແບບ 500 ຄົນໄດ້ຮັບການຝຶກອົບຮົມ

ຄະນະບໍລິຫານ 500 ຄົນໄດ້ຮັບການສ້າງຕັ້ງຂຶ້ນ

ສ້າງແປງສາທິດຈຳນວນ 121 ແປງ

ແນວພັນຜັກ 16 ຊະນິດ ແລະ ໝາກໄມ້ 7 ຊະນິດຖືກນຳເຂົ້າມາປູກ ແລະ ທົດລອງ

ສວນຄົວຈຳນວນ 4,155 ແຫ່ງໄດ້ຖືກສ້າງຕັ້ງຂຶ້ນ

ສັດຕະວະແພດບ້ານຈຳນວນ 102 ຄົນໄດ້ຮັບການຝຶກອົບຮົມ ແລະ ອຸປະກອນຮັບໃຊ້

ຊາວກະສິກອນ 1,760 ຄົນໄດ້ຮັບສັດລ້ຽງຈຳນວນ 9,302 ໂຕເປັນທົນໝູນວຽນ

ລະບົບຊົນລະປະທານຂັ້ນບ້ານ 109 ແຫ່ງໄດ້ຮັບການຕິດຕັ້ງ

ມູນນິທິເພື່ອຄົນສູ່ຄົນ (Humana FPP) ພ້ອມດ້ວຍຄູ່ຮ່ວມງານໂຄງການຄື: ອົງການເພື່ອສຸຂະພາບ ແລະ ຄວາມທຸກຍາກ (HPA) ແລະ ພະແນກສາທາແຂວງຄຳມ່ວນກຳລັງຈັດຕັ້ງປະຕິບັດໂຄງການຄ້າປະກັນສະບຽງອາຫານ ແລະ ໂພສະນາການທີ່ໃຫ້ທຶນຊ່ວຍເຫຼືອຈາກອົງການ ອີຢູ. ກິດຈະກຳໄດ້ເລີ່ມຕົ້ນຂຶ້ນໃນປີ 2018 ແລະ ຈະສິ້ນສຸດລົງໃນປີ 2021.

ມູນນິທິເພື່ອຄົນສູ່ຄົນ ຮັບຜິດຊອບວຽກງານທີ່ກ່ຽວຂ້ອງກັບການເພີ່ມທະວີການຄ້າປະກັນສະບຽງອາຫານ, ການຟື້ນຟູສະພາບອາກາດ ແລະ ຄວາມຫຼາກຫຼາຍດ້ານອາຫານຂອງຊຸມຊົນທີ່ມີຄວາມສ່ຽງ.

ເພື່ອບັນລຸເປົ້າໝາຍເຫຼົ່ານີ້ໄດ້ ພວກເຮົາດຳເນີນງານດ້ວຍວິທີການສ້າງຕັ້ງກຸ່ມຊາວກະສິກອນໂດຍສ້າງ 100ກຸ່ມ ທີ່ມີສະມາຊິກ 50 ຄົນໃນແຕ່ລະກຸ່ມ. ກຸ່ມຊາວກະສິກອນແມ່ນໂຄງສ້າງຂັ້ນພື້ນຖານຂອງໂຄງການທີ່ມີການຈັດຕັ້ງກິດຈະກຳຜ່ານກຸ່ມເຫຼົ່ານີ້.

ໜ້າວຽກຫຼັກລວມມີດັ່ງນີ້:

- ການສ້າງແປງສາທິດປູກພືດຜັກ (1 ແປງຕໍ່ໜຶ່ງກຸ່ມຊາວກະສິກອນ)
- ການຝຶກອົບຮົມກ່ຽວກັບການຜະລິດກະສິກຳທີ່ເໝາະສົມກັບດິນຟ້າອາກາດ ແລະ ຮູບແບບກະສິກຳທີ່ຍືນຍົງອື່ນໆ
- ການສ້າງຕັ້ງທະນາຄານແນວພັນ 10 ແຫ່ງ
- ການນຳໃຊ້ລະບົບນໍ້າຊົນລະປະທານຂະໜາດນ້ອຍ
- ການຝຶກອົບຮົມຄູ່ຝຶກກ່ຽວກັບວິທີການປູກເຂົ້າດ້ວຍກ້າກີບດຽວ
- ການຝຶກອົບຮົມການລ້ຽງສັດ ແລະ ສ້າງຕັ້ງແຜນການໃຫ້ທຶນໝູນວຽນສັດລ້ຽງ
- ການນຳໃຊ້ເຕັກນິກທີ່ເປັນນາວັດຕະກຳໃໝ່ກ່ຽວກັບການປຸງແຕ່ງ, ການກະກຽມ ແລະ ການເກັບຮັກສາອາຫານ
- ການສ້າງ ແລະ ຈັດຝຶກອົບຮົມໃຫ້ສະຫະກອນລວມໝູ່ 6 ແຫ່ງ (1 ແຫ່ງຕໍ່ເມືອງ)

ຊົມລົມຊາວກະສິກອນ ແລະ ວິທີການທີ່ໄດ້ ການທົດລອງ ແລະ ຖືກນຳໃຊ້ໃນທົ່ວໂລກ

ຫຼັກແນວຄວາມຄິດຂອງຊົມລົມຊາວກະສິກອນໄດ້
ຖືກພັດທະນາຂຶ້ນ ແລະ ຈັດຕັ້ງປະຕິບັດໃນທົ່ວໂລກ
ໂດຍສະມາຊິກຂອງສະຫະພັນເພື່ອຄົນສຸ່ຄົນຕະຫຼອດ
ໄລຍະເວລາຫຼາຍກວ່າ 15 ປີ. ຫຼັງຈາກມີການນຳເອົາ
ແນວຄວາມຄິດດັ່ງກ່າວມາໃຊ້ໃຫ້ເຂົ້າກັບເງື່ອນໄຂ
ໃນທ້ອງຖິ່ນແລ້ວ, ອົງການ HPP ລາວ ຈັດຕັ້ງໂຄງ
ການສົ່ງເສີມຊົມລົມຊາວກະສິກອນຂຶ້ນໃນເມືອງບໍລິ
ຄົນ, ແຂວງບໍລິຄຳໄຊເລີ່ມແຕ່ປີ 2015 ຫາປີ 2017
ໂດຍມີຊາວກະສິກອນຈຳນວນ 1,000 ຄົນ ແລະ
ໃນປະຈຸບັນ, ມູນນິທິເພື່ອຄົນສຸ່ຄົນ ກຳລັງນຳໃຊ້ວິທີ
ການດັ່ງກ່າວຢູ່ໃນໂຄງການຄ້າປະກັນສະບຽງອາຫານ
ແລະ ໂພສະນາການທີ່ໄດ້ຮັບທຶນຊ່ວຍເຫຼືອຈາກອົງ
ການ ອີຢູ ຊຶ່ງມີຊາວກະສິກອນຈຳນວນ 5,000 ຄົນ
ຢູ່ໃນແຂວງຄຳມ່ວນ. ກຸ່ມຊາວກະສິກອນຈັດ ແລະ
ຝຶກອົບຮົມໃຫ້ຊາວກະສິກອນຂະໜາດນ້ອຍທີ່ມີສະ
ມາຊິກປະມານ 50 ຄົນໃນກຸ່ມໜຶ່ງເພື່ອໃຫ້ເຂົາເຈົ້າ
ສາມາດລວມກຳລັງກັນ, ແບ່ງປັນຄວາມຮູ້ ແລະ ຊັບ
ພະຍາກອນ. ຕໍ່າສຸດຈຳນວນ 50% ຂອງຊາວກະສິ
ກອນແມ່ນແມ່ຍິງ ແລະ ສ່ວນຫຼາຍແມ່ນເປັນຊົນເຜົ່າ.

ຊົມລົມຊາວກະສິກອນປັບປຸງສະພາບອາ ກາດ ແລະ ໂພສະນາການ

ຈຸດປະສົງລວມຂອງຊົມລົມຊາວກະສິກອນແມ່ນເພື່ອ
ເຮັດການຜະລິດກະສິກຳທີ່ເໝາະສົມກັບດິນຟ້າອາກາດ
ແລະ ຍືນຍົງໃນຂັ້ນຕໍ່ໄປ, ປັບປຸງໂພສະນາການຂອຄອບ
ຄົວດ້ວຍການກິນອາຫານທີ່ມີຄວາມສົມດູນ, ເພີ່ມທະວີ
ຄວາມຮັ່ງມີໃຫ້ຊາວກະສິກອນ ແລະ ປູກພືດເປັນສິນຄ້າ.
ຢູ່ໃນກຸ່ມ ຊາວກະສິກອນໄດ້ຮຽນຮູ້ກ່ຽວກັບວິທີເພີ່ມ
ຜົນຜະລິດຂອງຕົນໃຫ້ຫຼາຍຂຶ້ນ, ປູກພືດຜັກຫຼາຍຊະນິດ
, ເຮັດວຽກຮ່ວມກັນໃຫ້ມີປະສິດທິພາບຫຼາຍຂຶ້ນ, ການ
ຕໍ່ລອງແບບລວມໝູ່ ແລະ ຊ່ວຍເຫຼືອເຊິ່ງກັນ ແລະ ກັນ.
ພວກເຂົາຈະພົບປະກັນໜຶ່ງຄັ້ງຕໍ່ສອງອາທິດເພື່ອປຶກສາ
ຫາລືຄວາມຄືບໜ້າ ແລະ ບັນຫາຕ່າງໆ ແລະ ຮັບການ
ຝຶກອົບຮົມ. ຜ່ານການຮ່ວມມືກັນຢ່າງໃກ້ສິດ ແລະ
ການຮຽນຮູ້ສິ່ງໃໝ່ໆ ຊາວກະສິກອນກໍມີຄວາມຄືບໜ້າ
ຢ່າງຫຼວງຫຼາຍ.
ເປົ້າໝາຍແມ່ນເພື່ອໃຫ້ກຸ່ມຊາວກະສິກອນພັດທະນາຕົນ
ເອງໃຫ້ສາມາດກຸ້ມຕົ້ນເອງໄດ້ຢ່າງຍືນຍົງຢູ່ໃນເຄື່ອນຂາຍ
ສະໜັບສະໜູນເຊິ່ງກັນ ແລະ ກັນຂອງຊາວກະສິກອນ
ເອງ ຊຶ່ງຈະຍັງຄົງຢູ່ພາຍຫຼັງທີ່ໂຄງການສິ້ນສຸດລົງ.





ຊາວກະສິກອນຮຽນຮູ້ວິທີການປູກພືດຫຼາຍຊະນິດ ແລະ ປັບປຸງຄຸນຄ່າດ້ານໂພສະນາການໃນແປງສາທິດຂອງຕົນ



ຊາວກະສິກອນທຸກຄົນມີປຶ້ມສະມາຊິກ ທີ່ມີການຂຽນແຜນວ່າຈະເຮັດຫຍັງໃນ ແຕ່ລະປີ ແລະ ບັນທຶກຜົນໄດ້ຮັບ. ຊາວກະສິກອນແຕ່ລະຄົນຈະແລກປ່ຽນ ຜົນໄດ້ຮັບຂອງຕົນເອງ ແລະ ປຶກສາຫາ ລືກ່ຽວກັບກັບອຸປະສັກຂອງຕົນເອງໃຫ້ ສະມາຊິກຄົນອື່ນຢູ່ໃນກຸ່ມຮັບຮູ້ນຳ

ຢູ່ໃນທັງໝົດ 100 ບ້ານ, ພະນັກງານສັດ ຕະວະແພດບ້ານໜຶ່ງຄົນໄດ້ຮັບການຝຶກອົບ ຮົມ ແລະ ອຸປະກອນຮັບໃຊ້ເພື່ອໃຫ້ເຂົາ ເຈົ້າສາມາດຊ່ວຍເຫຼືອຊາວກະສິກອນປະສົບ ຜົນສໍາເລັດໃນການລ້ຽງສັດ ແລະ ເພາະພັນ ທີ່ໄດ້ຮັບຈາກໂຄງການ.



ການປ້ອງກັນສຸຂະພາບ ແລະ ພະຍາດ

ວຽກງານສາທາຂອງພວກເຮົາແມ່ນເລີ່ມຕົ້ນຈາກຄົນບໍ່ແມ່ນຈາກພະຍາດ

ເນື່ອງຈາກວ່າຢູ່ໃນດ້ານອື່ນໆຂອງຊີວິດ ຜົນໄດ້ຮັບທີ່ຍືນຍົງທີ່ຢູ່ພາຍໃຕ້ວຽກງານສາທາ ແມ່ນຈະອີງໃສ່ປະຊາຊົນເປັນຕົວຂັບເຄື່ອນທີ່ສໍາຄັນໃນການສ້າງ ແລະ ຮັກສາສຸຂະພາບທີ່ດີສໍາລັບໝົດທຸກຄົນ.

ດ້ວຍໂຄງການສາທາຂອງພວກເຮົາ ພວກເຮົາຕອບສະໜອງຕໍ່ວິທີການດໍາລົງຊີວິດຂອງປະຊາຊົນແນວໃດ; ພວກເຮົາເຮັດວຽກຮ່ວມກັບເຂົາເຈົ້າເພື່ອສ້າງ ແລະ ຮັກສາສຸຂະພາບທີ່ດີຢູ່ໃນຊຸມຊົນຂອງຕົນ ແລະ ຍົກລະດັບການຢູ່ດີກິນດີສໍາລັບທຸກຄົນທັງໝົດ.



ພະນັກງານສະໜາມຂອງອົງການ HPP ແລະ ແພດໝໍຢູ່ໂຮງໝໍນ້ອຍເບິ່ງແຍງຄົນປ່ວຍເຫັນພະຍາດວັນນະໂລກ ຫຼື ຄົນເປັນເອດ ໃຫ້ໄດ້ຮັບຢາປິ່ນປົວທີ່ມີຄວາມສໍາຄັນຕໍ່ຊີວິດ ແລະ ສຸຂະພາບຂອງເຂົາເຈົ້າ



ພວກເຮົາລົງໄປເຖິງໜ້າປະຕູບ້ານປະຊາຊົນໃນເຂດຫ່າງໄກຊອກຫຼັກເພື່ອໃຫ້ຄວາມຮູ້ກ່ຽວກັບພະຍາດວັນນະໂລກ ເພື່ອໃຫ້ຄົນປ່ວຍຈາກການເປັນພະຍາດດັ່ງກ່າວ ສາມາດເຂົ້າຮັບການກວດເພື່ອປຸງມະຕິພະຍາດ ແລະ ການປິ່ນປົວ

ພະຍາດວັນນະໂລກ-ໂຄງການຄົ້ນຫາກໍລະນີເປັນວັນນະໂລກທີ່ອອກລິດ ວິທີການທີ່ສຸມໃສ່ຄົນເປັນຈຸດໃຈກາງໃນການຄວບຄຸມ ແລະ ປ້ອງກັນພະຍາດ

ໂຄງການຄົ້ນຫາກໍລະນີເປັນວັນນະໂລກອອກລິດແມ່ນອີງໃສ່ ຫຼັກແນວຄວາມຄິດໃນການຄວບຄຸມການລະບາດພະຍາດໃຫ້ ທົ່ວເຖິງຂອງອົງການ HPP ຊຶ່ງໄດ້ຖືກພັດທະນາຂຶ້ນ ແລະ ທົດລອງຢູ່ຫຼາຍປະເທດໃນທົ່ວໂລກທີ່ອົງການ HPP ດຳເນີນ ງານຢູ່. ມັນໄດ້ຖືກນຳໃຊ້ເພື່ອຕ້ານພະຍາດວັນນະໂລກ, ໂລກ ເຮັດໄອວີ/ພະຍາດເອດ ແລະ ມາລາເລຍ.

ຫຼັກແນວຄວາມຄິດໃນການຄວບຄຸມການລະບາດພະຍາດ ແມ່ນສຸມໃສ່ແນວຄວາມຄິດທີ່ວ່າ ປະຊາຊົນສາມາດປົດປ່ອຍ ຕົນເອງອອກຈາກການລະບາດພະຍາດໄດ້. ອົງການ HPP ລາວ ໄດ້ສົມທົບເອົາແພດບ້ານ (ອສບ) ເຂົ້າມາມີສ່ວນຮ່ວມ ໃນທຸກກິດຈະກຳທັງໝົດ ແລະ ປຸກລະດົມຊຸມຊົນໃຫ້ຊ່ວຍ ເຫຼືອໝູ່ເພື່ອນທີ່ໄດ້ຮັບຜົນກະທົບຈາກວັນນະໂລກດ້ວຍການ ສ້າງກຸ່ມຕິດຕາມຄົນປ່ວຍ (TRIOs) ທີ່ມີສະມາຊິກສາມຄົນ. ຜູ້ປ່ວຍວັນນະໂລກ ແລະ ຄົນໃກ້ສິດໃນຄອບຄົວສອງຄົນ ຫຼື ໝູ່ເພື່ອນ ໄດ້ຮັບການຝຶກອົບຮົມໃຫ້ຄວາມຮູ້ກ່ຽວກັບວັນນະ ໂລກ ແລະ ໂພສະນາການ. ກຸ່ມຕິດຕາມຄົນປ່ວຍຈະຮັບປະ ກັນໃຫ້ຄົນປ່ວຍກິນຢາຕໍ່ເນື່ອງໃນແຕ່ລະວັນ. ອົງການ HPP ລາວ ໃຫ້ຄວາມຮູ້ ແລະ ອຸປະກອນຮັບໃຊ້ໃຫ້ແກ່ກຸ່ມຕິດຕາມ ຄົນປ່ວຍເພື່ອເຮັດສວນຄົວ ແລະ ລ້ຽງສັດ. ການປັບປຸງໂພສະ ນາການຈະຊ່ວຍໃຫ້ຄົນປ່ວຍວັນນະໂລກຫາຍເຊົາຈາກພະ ຍາດ ແລະ ພື້ນຟູສຸຂະພາບໂດຍລວມ ເພື່ອຫຼຸດຜ່ອນຄວາມ ສ່ຽງຂອງການກັບຄືນມາປ່ວຍອີກ. ທຶນຊ່ວຍເຫຼືອທີ່ໄດ້ຮັບ ຈາກກອງທຶນໂລກເຮັດໃຫ້ອົງການ HPP ລາວ ສຳເລັດໂຄງ ການໄລຍະ 3 ປີໃນເດືອນ ທັນວາ 2020 ທີ່ຜ່ານມາ.

ໂຄງການດັ່ງກ່າວມີບົດບາດສຳຄັນຕໍ່ຄວາມພະຍາຍາມ ຂອງກະຊວງສາທາລະນະສຸກທີ່ຈະລຶບລ້າງພະຍາດວັນ ນະໂລກ ກ່ອນປີ 2030.

ໂຄງການໄດ້ເຂົ້າເຖິງປະຊາຊົນຫຼາຍກວ່າ 130,000 ຄົນເພື່ອໃຫ້ຄວາມຮູ້ກ່ຽວກັບອາການ ແລະ ການປ້ອງ ກັນພະຍາດວັນນະໂລກ ແລະ ໄດ້ຊ່ວຍສູນຄວບຄຸມ ວັນນະໂລກແຫ່ງຊາດ ແລະ ໂຮງໝໍນ້ອຍຊຸມຊົນລະບຸ ຈຳນວນຜູ້ປ່ວຍວັນນະໂລກໄດ້ 119 ກໍລະນີ ແລະ ເນື່ອງຈາກໄດ້ຮັບການປຸກຈິດສຳນຶກຈິ່ງເຮັດໃຫ້ຜູ້ປ່ວຍ ໃໝ່ຫຼາຍຄົນໄດ້ຫາຍດີຈາກພະຍາດດັ່ງກ່າວໃນປີ 2021. ໂຄງການໄດ້ສ້າງຕັ້ງກຸ່ມຕິດຕາມຄົນປ່ວຍທັງ ໝົດ ເພື່ອຮັບປະກັນໃຫ້ມີການປິ່ນປົວທີ່ຕໍ່ເນື່ອງ, ພື້ນຟູ ສຸຂະພາບ ແລະ ມີການເປັນຢູ່ທີ່ດີຂຶ້ນ. ການຕໍ່ຍອດ ຈາກຜົນສຳເລັດດັ່ງກ່າວ ກອງທຶນໂລກໄດ້ອະນຸມັດທຶນ ເພື່ອຈັດຕັ້ງປະຕິບັດໂຄງການໃໝ່ອີກໜຶ່ງໂຄງການຢູ່ ແຂວງອຸດົມໄຊ ຊຶ່ງຈະເລີ່ມຕົ້ນຂຶ້ນໃນປີ 2021. ອີກ ໂຄງການໃໝ່ໂຄງການໜຶ່ງໃນການຊອກຫາກໍລະນີຄົນ ປ່ວຍວັນນະໂລກທີ່ອອກລິດກໍໄດ້ເລີ່ມຕົ້ນຂຶ້ນແລ້ວໃນ ປີ 2020, ໂດຍໄດ້ຮັບທຶນຊ່ວຍເຫຼືອຈາກລັດຖະບານ ຝຣັ່ງໂດຍຜ່ານກອງທຶນ French Expertise, L'initiative ຊຶ່ງເລີ່ມຈາກປີ 2020-2023 ແລະ ກວມເອົາ 17 ເມືອງຢູ່ໃນສອງແຂວງ.



ພວກເຮົາໃຫ້ຄວາມຮູ້ກ່ຽວກັບພະຍາດວັນນະໂລກໃຫ້ແກ່ຊຸມຊົນໃນເຂດຊົນນະບົດ. ພະນັກງານສະໜາມ ແລະ ແພດບ້ານລະບຸກໍລະນີຜູ້ສິ່ງໃສ່ເບື້ອງຕົ້ນຜ່ານການຄັດກອງ ແລະ ເສັ້ນທາງການຕິດຕໍ່ພົວພັນ ແລະ ນຳສິ່ງເຂົ້າເຈົ້າໄປກວດຢູ່ໂຮງໝໍນ້ອຍ ແລະ ຫ້ອງກວດພະຍາດເພື່ອການບົ່ງມະຕິແບບມີອາຊີບ.



ນາງ ສີດາ ແມ່ນໜຶ່ງໃນຈຳນວນປະຊາຊົນຫຼາຍຄົນທີ່ໄດ້ປົວເຊົາຈາກພະຍາດວັນນະໂລກຈາກການໄດ້ຮັບການຊ່ວຍເຫຼືອ.

“ພະຍາດວັນນະໂລກກຳລັງລີ້ຊ້ອນຢູ່ໃນຊຸມຊົນເຂດຫ່າງໄກຊອກຫຼີກ, ດັ່ງ ນັ້ນການຊ່ວຍເຫຼືອຂອງອົງການ HPP ລາວຈຶ່ງມີຄວາມສຳຄັນຫຼາຍ. ພວກເຮົາຂໍສະແດງຄວາມຂອບໃຈ ແລະ ເຄົາລົບຢ່າງສູງຕໍ່ພະນັກງານພາກສະໜາມຂອງພວກທ່ານທີ່ອຸທິດຕົນໃນການປະຕິບັດໜ້າທີ່ - ລົງໄປຮອດປະຕູບ້ານຂອງປະຊາຊົນ, ໃນແຕ່ລະວັນ.”

ດຣ. ສາຄອນ, ສູນຄວບຄຸມວັນນະໂລກແຫ່ງຊາດ, ນະຄອນຫຼວງວຽງຈັນ

ໂຄງການ HOPE – ປັບປຸງຄຸນນະພາບຊີວິດຂອງຜູ້ເປັນເອດ

ໂຄງການຊ່ວຍເຫຼືອກຸ່ມຜູ້ຕິດເຊື້ອໃຫ້ຢູ່ຢ່າງມີຫວັງເລີ່ມຕົ້ນຂຶ້ນໃນທ້າຍປີ 2020. ເປົ້າໝາຍຂອງໂຄງການແມ່ນເພື່ອປຸກລະດົມຜູ້ປ່ວຍຈຳນວນ 200 ຄົນທີ່ໄດ້ຮັບການປົວປະຕິຮູບເປັນໂລກເອດໃຫ້ກິນຢາ, ພື້ນຟູຄຸນນະພາບຊີວິດ ແລະ ການເປັນຢູ່ທີ່ດີ. ໂຄງການໃຫ້ຄວາມຮູ້ກ່ຽວກັບພະຍາດເຮັດໄອວີຢູ່ໃນຫຼາຍບ້ານເພື່ອຫຼຸດຜ່ອນການລ້ຽງກຽດ ແລະ ເຮັດໃຫ້ຄົນເປັນເອດບໍ່ກ້າເປີດເຜີຍຕົວຕົນກ່ຽວກັບພະຍາດຂອງຕົນເອງ. ສ່ວນໜຶ່ງທີ່ມີຄວາມສຳຄັນຂອງໂຄງການແມ່ນການລະດົມຄົນທີ່ເປັນໂລກເອດໃຫ້ພື້ນຟູລະບົບພູມຄຸ້ມກັນຂອງຕົນເອງ ເພື່ອໃຫ້ເຂົາເຈົ້າສາມາດມີຊີວິດຢູ່ໄດ້ດີ. ຢູ່ໃນປະເທດລາວ, ການປິ່ນປົວດ້ວຍຢາຕ້ານເຊື້ອ ART ຢາທີ່ຄົນເປັນໂລກເອດຕ້ອງກິນແມ່ນໝູ່ ແຕ່ວ່າຄົນປ່ວຍຈຳນວນຫຼາຍແມ່ນຢູ່ຫ່າງໄກຈາກໂຮງໝໍບ່ອນຈ່າຍຢາ ແລະ ເຂົາເຈົ້າບໍ່ສາມາດຈ່າຍຄ່າເດີນທາງເຂົ້າມາຮັບເອົາຢາໄດ້. ໂຄງການ HOPE ໄດ້ເອົາອາສາສະມັກ 40 ຄົນມາເຮັດວຽກນຳຄົນທີ່ເປັນໂລກເອດ. ກຸ່ມຕິດຕາມຄົນປ່ວຍທີ່ເປັນຄົນໃກ້ສິດໃນຄອບຄົວ ແລະ ໜູ່ເພື່ອນໄດ້ຖືກສ້າງຕັ້ງຂຶ້ນເພື່ອປະກົບຄົນປ່ວຍແຕ່ລະຄົນ. ໜ້າທີ່ຂອງກຸ່ມຕິດຕາມຄົນປ່ວຍແມ່ນເພື່ອຊ່ວຍເຫຼືອຄົນປ່ວຍໃຫ້ມີສຸຂະພາບແຂງແຮງ ແລະ ຢູ່ຢ່າງມີຫວັງ, ກິນຢາຢ່າງຕໍ່ເນື່ອງ ແລະ ຄວບຄຸມພະຍາດບໍ່ໃຫ້ຂະຫຍາຍຕົວ.

ມາຮອດປະຈຸບັນນີ້ສາມາດເຂົ້າເຖິງ 158 ຄົນໃນຈຳນວນ 200 ຄົນທີ່ເປັນໂລກເອດ ໃນນັ້ນຈຳນວນ 137 ຄົນກຳລັງໄດ້ກິນຢາຢ່າງຕໍ່ເນື່ອງ, 46 ກຸ່ມຕິດຕາມຄົນປ່ວຍໄດ້ຖືກສ້າງຕັ້ງຂຶ້ນ ແລະ ຈຳນວນ 100 ຄອບຄົວໄດ້ຮັບແນວພັນຜັກ ແລະ ສັດລ້ຽງສຳລັບສວນຄົວຂອງເຂົາເຈົ້າ. ບໍລິສັດ ວິທະຍາສາດການຢາຂອງປະເທດສະຫະລັດອາເມລິກາ Gilead Sciences ເປັນຜູ້ໃຫ້ທຶນສະໜັບສະໜູນໂຄງການດັ່ງກ່າວ.



ພວກເຮົາສຸກຢູ່ໃຫ້ຄົນເປັນໂລກເອດປຸກຜັກ ແລະ ລ້ຽງສັດເພື່ອພື້ນຟູລະບົບພູມຄຸ້ມກັນຂອງຕົນເອງ ຊຶ່ງກໍໄດ້ຜົນດີ.



ພວກເຮົາຈັດຕັ້ງກຸ່ມຕິດຕາມຜູ້ປ່ວຍໂລກເອດໂດຍມີຄົນໃກ້ສິດໃນຄອບຄົວ, ໜູ່ເພື່ອນ ແລະ ຜູ້ປ່ວຍເອງ

ການເປີດເຜີຍຄວາມຮູ້ກ່ຽວກັບໂລກເອດຢູ່ໃນຊຸມຊົນແມ່ນເຄື່ອງມືທີ່ສຳຄັນອັນໜຶ່ງຕໍ່ການລຶບລ້າງການລ້ຽງກຽດ





ສຸຂະພາບ, ໂພສະນາການແມ່ ແລະ ເດັກ



ເດັກນ້ອຍທຸກຄົນສົມຄວນມີສຸຂະພາບແຂງແຮງໃນການດຳລົງຊີວິດ ແລະ ມີຊີວິດທີ່ເບີກບານປາດສະຈາກພາວະຂາດສານອາຫານ ແລະ ນ້ຳໜັກຕໍ່າກວ່າມາດຕະຖານ. ໃນຊ່ວງໄລຍະໜຶ່ງພັນມື້ທຳອິດໃນການດຳລົງຊີວິດຂອງພວກເຂົາ ຊຶ່ງຈະສ້າງພື້ນຖານສຳລັບການດຳລົງຊີວິດທີ່ດີຂອງເຂົາເຈົ້າ.

ການຕໍ່ສູ້ກັບພາວະຂາດສານອາຫານ ແລະ ປ້ອງກັນນ້ຳໜັກຕໍ່າກວ່າມາດຕະຖານ:

ໃນໄລຍະສິບປີຜ່ານມາ ອົງການ HPP ລາວໄດ້ເລີ່ມຕົ້ນປັບປຸງຊີວິດຂອງເດັກອາຍຸຕໍ່າກວ່າ 5 ປີລົງມາ. ໃນຊ່ວງໄລຍະຊຸມປີດັ່ງກ່າວ, ປະຊາຊົນຈຳນວນ 28,000 ຄົນຢູ່ໃນ 19 ບ້ານໄດ້ຮັບການປຸກລະດົມ ແລະ ຝຶກອົບຮົມຢູ່ໃນໂຄງການພັດທະນາຊຸມຊົນທີ່ເອີ້ນວ່າ ໂຄງການຊ່ວຍເຫຼືອເດັກ. ໂຄງການດັ່ງກ່າວສຸມໃສ່ວຽກງານສາທາ, ໂພສະນາການ, ສຸຂະອານາໄມ ແລະ ສຸຂາພິບານ ແລະ ການສ້າງລາຍໄດ້. ພະນັກງານໂຄງການໄດ້ຈັດປະຊາຊົນຢູ່ໃນຊຸມຊົນເຂົ້າເປັນກຸ່ມປະຕິບັດການຂັ້ນບ້ານທີ່ໄດ້ຮັບການກະຕຸກສຸກຍູ້, ສະໜັບສະໜູນຊ່ວຍເຫຼືອ ແລະ ຈັດຕັ້ງເພື່ອໃຫ້ສະຖານະການຂອງສະມາຊິກຄອບຄົວແຕ່ລະຄົນຢູ່ໃນບ້ານຄົບໜ້າ. ໂດຍສະເພາະ, ໂຄງການຊ່ວຍເຫຼືອເດັກໄດ້ສ້າງຂີດຄວາມສາມາດຂອງຫຼາຍຄອບຄົວເພື່ອຫຼຸດຜ່ອນພາວະຂາດສານອາຫານໃນລະຫວ່າງແມ່ຍິງຖືພາ ແລະ ເດັກອາຍຸຕໍ່າກວ່າ 5 ປີລົງມາ.

ກຸ່ມປະຕິບັດການຂັ້ນບ້ານຈະເຮັດວຽກຮ່ວມກັນເພື່ອຮັກສາບ້ານໃຫ້ສະອາດ ແລະ ກໍ່ສ້າງໂຄງລ່າງພື້ນຖານກ່ຽວກັບນ້ຳ, ສຸຂາພິບານ ແລະ ສຸຂະອານາໄມໂດຍມີເປົ້າໝາຍເພື່ອປັບປຸງໃຫ້ແຕ່ລະຄອບຄົວມີສຸຂະພາບທີ່ແຂງແຮງ ແລະ ການເປັນຢູ່ທີ່ດີ. ໂຄງການໄດ້ປະກອບສ່ວນຕໍ່ຜົນໄດ້ຮັບທີ່ສຳຄັນ. ຕົວຢ່າງເຊັ່ນ: ຢູ່ໃນເດືອນສິງຫາ 2020, ແຂວງບໍລິຄຳໄຊໄດ້ຖືກປະກາດເປັນແຂວງທຳອິດທີ່ບໍ່ມີການຂີ້ສະຊາຍຢູ່ໃນ ສປປ ລາວ, ຊຶ່ງອົງການ HPP ລາວ ກໍ່ໄດ້ປະກອບສ່ວນຢ່າງສຳຄັນຕໍ່ຜົນສຳເລັດດັ່ງກ່າວ. ຕົວຢ່າງເຊັ່ນ: ມີຫຼາຍກວ່າ 1,200 ຄອບຄົວທີ່ຢູ່ໃນເມືອງເປົ້າໝາຍຂອງໂຄງການຊ່ວຍເຫຼືອເດັກໄດ້ຮັບການຝຶກອົບຮົມ ແລະ ປຸກລະດົມໃຫ້ກໍ່ສ້າງສ່ວມຖ່າຍຢູ່ໃນເຮືອນຂອງຕົນເອງໂດຍນຳໃຊ້ວັດສະດຸທີ່ມີຢູ່ໃນທ້ອງຖິ່ນໃນລາຄາຍ່ອມເຢົາ.



ຜ່ານໂຄງການຊ່ວຍເຫຼືອເດັກ ພວກເຮົາມີປະສົບການທີ່ຊີ້ບອກໄດ້ວ່າແມ່ຍິງຈຳນວນ 80% ເລີ່ມຕົ້ນນຳໃຊ້ການບໍລິການຂອງສຸສາລາ/ໂຮງໝໍນ້ອຍ ຕະຫຼອດໄລຍະການຖືພາມານ ແລະ ຫຼັງຈາກເກີດລູກ.

ການປ່ຽນແປງທີ່ຍືນຍົງ:

- ຜູ້ເປັນແມ່ທີ່ກຳເນີດລູກນຳໃຊ້ການບໍລິການຂອງສຸສາລາທ້ອງຖິ່ນນັບມື້ນັບມີຫຼາຍຂຶ້ນໃນລະຫວ່າງການຖືພາມານ ແລະ ການເກີດລູກ
 - ຄອບຄົວໄດ້ຮັບການສຶກສາອົບຮົມໃຫ້ຄວາມຮູ້ເພື່ອຕໍ່ສູ້ກັບພາວະການຂາດສານອາຫານ ແລະ ປ້ອງກັນນ້ຳໜັກຕໍ່າກວ່າມາດຕະຖານ
 - ສຸກສາລາໄດ້ສັກຢາກັນພະຍາດໃຫ້ເດັກນ້ອຍທັງໝົດ
 - ຄອບຄົວປະຊາຊົນເຂົ້າໃຈເຖິງຄວາມສຳຄັນຂອງວຽກງານສຸຂາພິບານ ແລະ ຫຼາຍກວ່າ 800 ຄົວເຮືອນໄດ້ກໍ່ສ້າງວິດຖ່າຍໄວ້ນຳໃຊ້ໃນຄົວເຮືອນ
 - ທຸກຄອບຄົວໄດ້ສ້າງ ຫຼື ຂະຫຍາຍພື້ນທີ່ສວນຄົວຂອງຕົນເພື່ອປັບປຸງໂພສະນາການ.
 - ໂຮງຮຽນຈຳນວນ 10 ແຫ່ງໄດ້ສ້າງສວນຄົວຂອງຕົນເອງ ແລະ ໃຫ້ເດັກນັກຮຽນມີບົດບາດທີ່ທ້າວຫັນໃນການມີສ່ວນຮ່ວມ
 - ຫ້ອງນ້ຳຂອງໂຮງຮຽນໄດ້ຖືກກໍ່ສ້າງຂຶ້ນ
 - ຫຼາຍຄອບຄົວໄດ້ເລີ່ມຕົ້ນດຳເນີນກິດຈະກຳສ້າງລາຍໄດ້, ເຊັ່ນ: ການຂາຍຜັກຢູ່ໃນຕະຫຼາດທ້ອງຖິ່ນ, ການຜະລິດເສື້ອຜ້າ, ການປະ ສົມພັນສັດ ແລະ ການຈຳໜ່າຍສັດລ້ຽງ
 - ເດັກນ້ອຍອາຍຸຕໍ່າກວ່າ 5 ປີ ຫຼາຍກວ່າ 2,000 ຄົນ ໄດ້ເຂົ້າຮັບການບໍລິການຈາກໂຮງ ໝໍນ້ອຍ ຢ່າງເປັນປົກກະຕິ
 - ສາມໂຄງການຂອງພວກເຮົາໃນໄລຍະຜ່ານມາ ໄດ້ມີຫຼາຍບ້ານທີ່ຖືກສ້າງເປັນບ້ານສາທາລະນະສຸກຕົວແບບໂດຍອົງການປົກຄອງແຂວງຢູ່ໃນປີ 2018
- ໂຄງການໄດ້ຮັບທຶນຊ່ວຍເຫຼືອຈາກຜູ້ໃຫ້ທຶນຂະໜາດນ້ອຍ ແລະ ໃຫຍ່ຈຳນວນໜຶ່ງທັງໃນລະດັບທ້ອງຖິ່ນ ແລະ ລະດັບໂລກ.

ໂຄງການກ່ຽວກັບການປ່ຽນແປງດິນຟ້າອາກາດ



ຈຳນວນ 300 ຄອບຄົວຢູ່ບ້ານຜາເມືອງ ແລະ ບ້ານຜາໃດໄດ້ນຳໃຊ້ເຕົາປະຢັດຊີວະມວນແທນການໃຊ້ໄມ້ພືນ ໃນຄົວເຮືອນ. ຜົນດີຕໍ່ສຸຂະພາບຈາກການທີ່ບໍ່ມີຂວັນໄຟຢູ່ໃນເຮືອນຄົວ ແມ່ນສຳຄັນຫຼາຍ.

ຄອບຄົວສ່ວນຫຼາຍຢູ່ໃນເຂດຊົນນະບົດເຮັດເຮືອນຄົວເພື່ອແຕ່ງກິນຢູ່ໃນເຮືອນ. ເຂົາເຈົ້ານຳໃຊ້ໄມ້ທີ່ຕັດມາຈາກປ່າເປັນເຊື້ອເພີງໃນການດັງໄຟ ຫຼື ນຳໃຊ້ຖ່ານທີ່ຜະລິດຢູ່ໃນທ້ອງຖິ່ນ. ການທີ່ເຮັດແບບນີ້ມີຄວາມສ່ຽງຫຼາຍຕໍ່ສຸຂະພາບ ໂດຍສະເພາະຜູ້ເປັນແມ່ ແລະ ເດັກນ້ອຍທີ່ໂດຍປົກກະຕິຈະຢູ່ໃນເຮືອນຄົວເປັນເວລາຫຼາຍຊົ່ວໂມງໃນແຕ່ລະວັນ.

ນອກຈາກນີ້ແລ້ວ, ການຕັດໄມ້ເພື່ອນຳມາເປັນເຊື້ອເພີງ, ການຜະລິດ ແລະ ນຳໃຊ້ຖ່ານ ຍັງມີຜົນກະທົບທາງດ້ານສິ່ງແວດລ້ອມຢ່າງຫຼວງຫຼາຍ.

ນີ້ແມ່ນຄັ້ງທີສອງທີ່ອົງການ HPP ລາວໄດ້ເປັນຄູ່ຮ່ວມງານກັບໜຶ່ງໃນຈຳນວນກຸ່ມຊາວກະສິກອນທີ່ໄດ້ຈົດຖະບຽນເປັນອົງການຈັດຕັ້ງຂັ້ນພື້ນຖານຊຸມຊົນໃນທ້ອງຖິ່ນ ແລະ ໄດ້ຮັບທຶນຊ່ວຍເຫຼືອຂະໜາດນ້ອຍຈາກກອງທຶນສິ່ງແວດລ້ອມໂລກ/ແຜນງານການໃຫ້ທຶນຂະໜາດນ້ອຍ (GEF/SGP) ໃນປີ 2020 ເພື່ອຈັດຊື້ເຕົາປະຢັດຊີວະມວນຈຳນວນ 100 ເຄື່ອງຈາກຜູ້ຜະລິດຢູ່ປະເພດຫວຽດນາມ ແລະ ຝຶກອົບຮົມວິທີນຳໃຊ້ເຕົາດັ່ງກ່າວໃຫ້ບັນດາຄອບຄົວເປົ້າໝາຍຕ່າງໆ. ໃນປະຈຸບັນ, ມີຈຳນວນ 300 ຄອບຄົວຢູ່ໃນພື້ນທີ່ດັ່ງກ່າວກຳລັງນຳໃຊ້ເຕົາທີ່ກ່າວມານັ້ນ.

ເຕົາປະຢັດຊີວະມວນນຳໃຊ້ຂີ້ແກບ ແລະ ສິ່ງເສດເຫຼືອຈາກການເກັບກ່ຽວເຂົ້າເປັນເຊື້ອເພີງທີ່ຊາວກະສິກອນແຕ່ລະຄົນສາມາດເກັບໂຮມເປັນກອງໄວ້ຫຼັງຈາກການເກັບກ່ຽວ. ແກບຈະບໍ່ເຜົາໃໝ່ເປັນຂີ້ເຖົ້າແຕ່ຈະໄໝ້ເປັນຖ່ານຢູ່ໃນບັງທີ່ມີຝາປິດ ທີ່ບໍ່ມີການປ່ອຍຄວນອອກມາຂ້າງນອກຈັກໜ້ອຍເລີຍ.

ໂຄງການໄດ້ລົງທຶນຊື້ເຄື່ອງປັດ ແລະ ເຄື່ອງອັດເມັດເພື່ອນຳໃຊ້ເພື່ອງເຂົ້າ ແລະ ແກບອັດເປັນເມັດຖ່ານທີ່ມີຄ່າການເຜົາໃໝ່ສູງກວ່າ.

ໂຄງການດັ່ງກ່າວໄດ້ຮັບການຕອບຮັບເປັນຢ່າງດີຈາກຫຼາຍຄອບຄົວ. ເຂົາເຈົ້າໄດ້ມີສ່ວນຮ່ວມຢ່າງທ້າວຫັນເພື່ອຮັບເອົາປະໂຫຍດໃຫ້ຫຼາຍຈາກໂຄງການເທົ່າທີ່ຈະເປັນໄປໄດ້ ແລະ ເຮັດໃຫ້ເຮືອນຄົວບໍ່ມີຂວັນໄຟ ແລະ ນຳໃຊ້ແກບແທນການນຳໃຊ້ໄມ້ພືນ ແລະ ຖ່ານ.



ຖ່ານແກບແມ່ນຜົນຜະລິດຂອງການເຜົາໃໝ່ທີ່ບໍ່ເປັນຂີ້ເຖົ້າ ມັນຈະຊ່ວຍປຸຍມັກ ແລະ ຝຸ່ນຄອກມີປະສິດທິພາບຫຼາຍຂຶ້ນ.

Humana
People to People Laos



Humana
Fundación Pueblo para Pueblo

Khouvieng Road, Hom 2, Ban Beungkhayong, Vientiane Capital, Lao PDR
e: admin@hpp-laos – p: +856 20 225 43426 – w: hpp-laos.org – f: hpplaos